

राज्य ग्राहक तक्रार निवारण आयोग
औरंगाबाद सर्कीट बेंच कार्यालयासाठी
पदे मंजूरीबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग,
शासन निर्णय क्रमांक : ग्रासंक-१५०५/८१३/प्र.क्र.३०८९/ग्रा.सं.३,
मंत्रालय विस्तार, मुंबई-४०० ०३२,
दिनांक : ११ ऑक्टोबर, २००६.

पहा :- अध्यक्ष, राज्य ग्राहक तक्रार निवारण आयोग, मुंबई यांचे क्रमांक-एससी/०५/बॅकलॉग/३८,
दिनांक २६ मे, २००५ चे पत्र.

प्रस्तावना :- केंद्र शासनाने सन २००२ मध्ये ग्राहक संरक्षण अधिनियमात सुधारणा करून सुधारित ग्राहक संरक्षण अधिनियम मार्च, २००३ पासून अमलात आणलेला आहे. ग्राहक संरक्षण अधिनियमातील सुधारित तरतूदीनुसार राज्य ग्राहक तक्रार निवारण आयोग, मुंबई येथील मुख्यालयाव्यतिरिक्त राज्य शासन निर्धारित करेल त्या ठिकाणी परिक्रमा खंडपीठे (सर्कीट बेंचेस) स्थापन करण्याची तरतूद ग्राहक संरक्षण अधिनियमाच्या कलम-१७ (बी) मध्ये विहित करण्यात आली आहे. ग्राहक संरक्षण अधिनियमातील तरतूदीनुसार राज्य आयोगाचे सर्कीट बेंच नागपूर व्यतिरिक्त औरंगाबाद येथे स्थापन करण्याची आवश्यकता आहे. त्यास अनुसरून औरंगाबाद सर्कीट बेंच कार्यालयासाठी आवश्यक पदे निर्माण करण्याची बाब शासनाच्या विचाराधीन होती.

: शासन निर्णय :

राज्य ग्राहक तक्रार निवारण आयोगाच्या औरंगाबाद येथील सर्कीट बेंचसाठी अधिकारी / कर्मचा-यांची १० पदे, सदस्य-१ पद व न्यायिक सदस्य-१ पद याप्रमाणे पदनिर्मिती करावयाच्या प्रस्तावास राज्य मंत्रीमंडळाने मान्यता दिलेली आहे. त्यानुसार सोबत जोडलेल्या परिशिष्टात दर्शविलेली अधिकारी / कर्मचा-यांची १० पदे व सदस्य-१ पद, न्यायिक सदस्य-१ पद अशी एकूण १२ पदे निर्माण करण्यास शासन याद्वारे मंजूरी देत आहे.

२. परिशिष्टातील कर्मचा-यांची १० पदे ही नियंत्रक, वैधमापन शास्त्र, महाराष्ट्र राज्य, मुंबई यांच्या आस्थापनेवर निर्माण करण्यात येत असून, सदरहू मंजूर पदे शासनाच्या प्रचलित धोरणानुसार विहित मार्गाचा अवलंब करून भरण्यात यावी.

३. याबाबतचा होणारा खर्च मागणी क्रमांक-एम-२, "२४०८-अन्न साठवण व वस्त्र साठवण-०१-अन्न-१०१-प्रापण व पुरवठा (चार) ग्राहक संरक्षण अधिनियम, १९८६ अंतर्गत राज्य परिषद, राज्य आयोग आणि जिल्हा मंचाची स्थापना (ए) मुफसल (२४०८०२६२) ०१ वेतनावरील खर्च" या लेखाशीर्षाखाली दर्शविण्यात यावा व सन २००६-२००७ या आर्थिक वर्षाकरीता मंजूर केलेल्या अनुदानातून भागविण्यात यावा.

